

॥ खंड ०३ ॥

॥ जुनी मुळओवी नं. २१ ॥

॥ गडया रे सार्थक.. ॥

- ॥ गडया रे, सार्थक काहीनाही झालं ।
या मानव जन्मा, येवुन काहीतरी केलं ॥ घृ-१ ॥
- ॥ महा मायेला, पुर आला । सिंधु सागर, भरला ।
जीव हा, आर्बुस-निर्बुस झाला ॥ गडया रे...
- ॥ माया वसवले, एक नगरं । पुर्ण जडीतं, केले फारं ।
भयान वस्ती, भुलला घरं ॥ गडया रे...
- ॥ मायेचा, बाजार भरला । सौदा तिर गुणांन घेतला ।
जीव हा, भुलला भांबावला ॥ गडया रे...
- ॥ प्रपंचाचे, कबाड ओझें । कुठवर करशीन, माझे माझे ?
अवघचं विसरून, गेला तुझे ॥ ०४ ॥ गडया रे...
- ॥ गडया रे, पाहयं दुरवर पाहये ।
या मानव जन्मा, सार्थक होणार आहे ॥ घृ-२ ॥
- ॥ माझं-माझं, अवघं त्याग । जेजे लागन, तेते माग ।
शिदोरी येईन, तुझ्या संग । गडयारे पाहयं दुरवर पाहये ।
या मानव जन्मा सार्थक होणार आहे ॥
- ॥ कृष्ण उभे, जगजेठी । तिरगुणी माया, उडवण्या साठी ।
भाग्य दैवानं, झाल्या भेटी । गडया रे, पाहयं दुरवर पाहये ।
या मानव जन्मा, सार्थक होणार आहे ॥
- ॥ संधी लाभली, कल यवगाची । पुडी सोडुन, पहा भमांची ।
निती चालनं, मानवाची । गडया रे, पाहयं दुरवर पाहये ।
या मानव जन्मा सार्थक होणार आहे ॥ ०७ ॥
- भजन :- ॥ नाम घ्याहो नित्य रूप । नाम हे तारक ।
नाम घ्याना गडे हो । करा देहीचे सार्थक ॥
॥ कृष्ण महाराज धनी अवधुत ॥



॥ ओवी नं. २२ ॥

॥ षटगुण उर्मि हे षटवैरी ॥

- ॥ काम क्रोध, लोभ दम । मद मत्सरं ।
षट वैरी, हे तत्पर । हेची जाणं ॥
- ॥ क्षुधा तृष्णा, मोहं शोक । जरा मरणं ।
षट उर्मि, हे पुर्ण । याच देही हो ॥
- ॥ आशा मनशा, कल्पना इच्छा । तृप्ती वासना ।
षट गुणं जाणा राया । या देहे मध्ये ॥
- ॥ बोले आदीमुनी राया । सोडावे हे अठरा ।
तोची या संसारा धन्य । होयं जाणा ॥ ०४ ॥
- भजने :-
॥ देहेत भरलं सारं । बाहेर काढा हे कडबा-कुटारं ॥
॥ कडबा कुटाराचं काय काम ? अवघं बीजनाम घ्याहो पारखुनं ॥
॥ ओळखा ओळखा बिजाकार । सावंग्यात नांदे पुर्ण अवतार ॥
॥ कृष्ण महाराज धनी अवधुत ॥